

# Speak English with Confidence

انگلیش خنکہ زدہ کرو ؟



لیکوال: احمد ضیاء (ہادی)



بسم اللہ الرحمن الرحیم



# د کتاب پیژندنه

نوم: انگلیش څنگه زده کړو؟

لیکوال: احمدضياء / هادی

ژبه: پښتو

کال: ۱۳۹۹

بیه: ...

کمپوز او ډیزاین: احمدضياء (هادی)

اړیکې شمیره: ۰۷۷۶۱۰۷۹۹۴

نشر کوونکي: **خوست-کتابتون**

**T.me ketabton / کتابتون**

**خواک کتابتون**

د کتابونو غلا حرامه ده، لطفاً کتابونه په خپل نوم مه ثبت

کوی!!!



## ډالۍ

ټولو هغه افغان وگړو ته چې په نه ستړي کیدونکو هڅو  
سره غواړي گران هیواد افغانستان ته له هر اړخ څخه  
مرسته وکړي.

په درناوي

احمدضیاء / هادی



## شامل موضوعات

- ۱: گرامر څنگه زده کړو.... ۵ لارې--- لومړۍ برخه
- ۲: خبرې څنگه وکړو..... ۳ لارې--- دویمه برخه
- ۳: لغات څنگه حفظ کړو.... ۲ لارې--- دریمه برخه
- ۴: د انگلیش ۳ مهم گرامري کتابونه.... د کتاب پای



Ahmadzia Hadi



خوست-کتابتون

کتابتون

ځواک کتابتون

د هر رقم مشکل او غلطۍ لپاره زموږ سره په دې آدرسونو  
اړیکه ونیسئ.... مننه له مرستې مو



## لومړۍ برخه

### (گرامر څنگه زده کړو)

د هرې ژبې ساختمان او بنيادي ټکي گرامر دی.

نو د هرې ژبې د زده کړې لپاره د گرامر زده کول ډيره مهمه او اړينه خبره ده، چې په دغه کتاب کې يې زه تاسو ته ۵ لارې در زده کوم چې گرامر څنگه زده کړو، نو له تاسو څخه هيله لرم چې هره لاره په ډير غور او دقت سره ولولي تر څو د گرامر په زده کولو کې مشکل ونه لري.

**لومړۍ لار:** کله چې مونږ گرامر لولو نو ډير وخت د ستړيا احساس کوو او د زده کولو شوق يې هيڅ نه لرو، پوهيږي علت يې څه دی؟  
علت يې دا دی چې:

۱: کوم کتابونه چې مونږ لولو او يا که کومه چپتره وي، نو په هغې کې ډير اوږده تعريفات وي چې انسان يې په ليدو سره خوند نه ورکوي چې دا تعريف ولولي، خو ولې تعريف آيا تعريف مهم دی چې بايد هرومرو همغه رقم حفظ شي چې کتاب او يا چپتره کې دی؟

نه، دا مهمه خبره نه ده چې بايد همغه تعريف بلکل حفظ شي بلکه مهمه دا ده چې مونږ د گرامر څخه مفهوم واخلو او د يو گرامر لپاره ډير تعريفونه موجود وي نه يوازې همغه تعريف چې تاسو ته په کتاب يا چپتر کې درکول شوی دی، نو تاسو بايد په دې صورت کې نوي او تازه کتابونه يا چپترې پيدا کړي چې ډير خلص تعريف پکې ليکل شوی وي.



۲: ستاسو بنوونکی او هغه صنف چې تاسو پکې انگلیسي زده کوی.

تر ټولو مهم ټکی ستاسو بنوونکی دی چې تاسو ته په کوم شکل او معیار سره لکچر درکوي، آیا ستاسو بنوونکی تاسو ته د ګرامر میخانیکي تعریفات ډیر درکوي او که بنکلي، عامه او آسانه تشریح.

چې تر ټولو ښه لاره یې عامه او مفهومي تشریح ده، چې په دغه تشریح کې د ګرامر تعریف ډیر خلص وي او مثالونه پکې زیات چې زده کوونکی ښه مطلب ترې اخلي او ګرامر په مثالونو سره ښه زده کولی شي.

خلاصه: دویم مهم ټکی د بنوونکي د تدریس طریقه ده.





۳: ستاسو درسي چاپیریال.

دریم مهم ټکی دا دی چې: تاسو په کوم رقم چاپیریال کې انگلیسي زده کوی.

مثلاً: که تاسو د انگلیسي گرامر او یا کوم کتاب په داسې ځای کې مطالعه کوی چې دا ټکي پکې شامل وي نو تاسو به هیڅکله گرامر په ښه ډول سره زده نه کړی:

۱: دوکان، دواخانه، مارکیټ او داسې نور کاري ځایونه.

۲: د بیروبار څخه پک ځای لکه: د کور هغه برخه چې ماشومان او د کور وگړي پکې ډیر تگ او راتگ کوي.

۳: ډیره یخه او ډیره گرمه کوټه


۴: غیر منظمه او ناپاکه کوټه او یا کوم ځای.

۵: د بیروبار څخه پک پارکونه.

۶: داسې ځای چې طبیعي او یا مصنوعي رڼا یې کمه وي.

۷: بدبویه او چټل ځای.

۸: داسې کوټه چې د کورنۍ د غړیو آوازونه پکې ځي او راځي.





**دویمه لار:** گرامر څنگه خپله حافظه کې ثبت او ګټه ترې واخلم؟

دا هغه پوښتنه ده چې ډیر زده کوونکي ورسره مخامخ کیږي، خو د حل لاره یې څه ده؟

په لاندو ۳ ټکو کې یې لولو:

۱: که غواړی چې گرامر مو حافظه کې ښه ثبت شي نو له لنډو تعریفونه څخه ګټه واخلي او حفظ یې کړی.

۲: د خبرو اترو په ترڅ کې کوشش وکړی ډیر له هغه گرامر څخه ګټه واخلي چې په نږدې وخت کې مو لوستلی تر څو درته څو ځلې تکرار شي.

۳: د خبرو اترو په ترڅ کې له خپل ښوونکي څخه غوښتنه وکړی چې کومې غلطیانې چې تاسو یې کوی د تخته په مخ ولیکي او په پای کې یې بیا تاسو ته دروښيي او تاسو یې له ځان سره نوټ کړی چې په راتلونکي کې مو مشکلات حل شي.






**دریمه لار: د گرامر مفهوم هیڅ نه شم اخیستلی!**

گرانې زده کوونکي یوازې ته نه بلکه ډیر نور داسې کسان دغه رقم مشکل سره مخامخ دي چې د گرامر مفهوم هیڅ نه شي اخیستلی او آن تر دې چې هیڅ احساس نه کوي چې آیا زه گرامر لولم که کومه عادي لیکنه نو د حل لاره یې څه ده؟

په لاندو ټکو کې یې لولو:

۱: کوشش وکړی کله چې ټولګي ته ځی او د گرامر درس لولی نو له ځان سره کوچنی د یادداښت ورقي ولری تر څو هغه مهم ټکي چې استاد یې تاسو ته بیانوي ځان سره په لنډه توګه نوټ کړی.



۲: کله چې گرامر لولی نو کوشش وکړی د یوې موضوع لپاره لکه: فعل، فاعل، زمانې او داسې نورو برخو لپاره له هر څومره درسي مواد او کتابونه یا چپټري چې لری مثالونه وباسی.

۳: که چیرې تاسې انټرنټ ته لاسرسی لری نو کوشش وکړی هغه انټرنټ چې تاسو یې په سندرو، ګیمونو او داسې نورو بې ځایه شیانو مصرف کوی د معیاري گرامر او درسي مواد په ډانلود یې مصرف کړی.



۴: اوسنی زمانه کې به ډیر کم خلک پیدا شي چې زیرک موبایلونه نه لري، نو که تاسو دغه موبایلونه لری کوشش وکړی د انگلیسی گرامر لپاره غوره اپلیکشنونه، ویډیوگانې، پي ډي اف کتابونه او داسې نور مواد ډانلود کړی، دا ځکه چې اوس انلاین درسي مواد په ډیر ښه کیفیت سره پیدا کیدی شي.



۵: کله چې ټولگي ته ځی نو دا هڅه هم وکړی چې د موبایل «ریکارډر» چالان کړی او د ټولگي تر پایه د استاد خبرې ثبت کړی چې بیا یې څو څو ځلې تکرار او مرور کړی.

۶: که چیرې تاسو ته د لنډ نوت نیولو وخت په لاس نه درځي نو خپلو کتابو یا چپټرو کې هغه مهم او کلیدي ټکي په ښکته کړی.





**څلورمه لار: گرامر څنگه له پوره جزییاتو سره زده کړو؟**

درنو لوستونکو دې پوښتنې حل په لاندې ۲ ټکو کې درکولی کيږي:

۱: کله چې غواړی گرامر په پوره جزییاتو زده کړی نو کوشش وکړی چې کوم گرامر تاسو لولی څو ځله د ځان سره ولیکي.

لکه: په کتابچه کې، په ورقو کې، نوټ پډ کې او داسې نورو قرطاسیوي موادو کې.

۲: که غواړی چې گرامر ښه په جزییاتو زده کړی نو د یو درس لپاره کوشش وکړی چې له ۳۰ ډیر مثالونه له ځان سره ولیکي، ځکه چې همدا لیکل گرامر ستاسو حافظه کې پیچکاري کوي.





**پنځمه لار:** د گرامر تحت لفظي معنا کومه ده او د مفهوم سره څه فرق لري؟

مونږ چې کله کومه د انگلیسي لیکنه، مقاله، گرامر، جمله او داسې نور موارد لولو نو ډیر وخت تحت لفظي یا میخانیکي معنا ترې اخلو چې همدلته مونږ تیروتنه کوو او غلطی کوو، د تحت لفظي معنا د مفهوم سره د ځمکې او آسمان فرق دی، خو څنگه مفهوم ترې واخلو؟  
په لاندو ټکو کې یې زده کوو:

۱: کله چې مونږ کومه جمله یا مثال گورو نو باید دا مثال لومړی په انگلیسي ولوستل شي، او بیا هغه لغاتونه چې په دا لیکنه کې شامل دي د هغوی معنا وباسو د هغې نه وروسته یو ځلې جمله تحت لفظي ترجمه کړو او کله چې دا کار خلاص شو نو جمله په بڼه غور او دقت سره د مفهوم لپاره بیان کړو.

۲: کله چې تاسو یوه جمله یا مثال لولی نو په هغه کې کوم گرامر چې استعمال شوی لومړی نښاني کړی او دهغې نه وروسته د همغه گرامر په اساس جمله یا مثال ترجمه کړی.

لکه: لاندې جمله په نظر کې نیسو او بیا یې ترجمه کوو:

Ahmad is a Teacher

Subject      T.verb      Complement

مطلب دا چې لومړی باید په جمله کې ټول هغه موارد او گرامر چې استعمال شوی او جمله پرې جوړه شوي ده په نښه کړو او بیا جمله د هغې پر اساس ترجمه کړو.



درنو لوستونکو مونږ د گرامر په برخه کې تاسو ته یوazi دا ۵ لاري نه پیشنهاد کوو، که دا لاري تاسو ته موثري نه وي نو تاسو د انټرنېټ له لاري نوري لاري هم ځان ته پیدا کولی شئ، دا یوazi هغه لاري دي چې لومړی ما شخصاً تجربه کړي او مفیدې واقع شوي او اوس مي تاسو ته وړاندې کړي.





## دویمه برخه

### ( خبرې څنگه وکړو؟ )

مونږ د انگلیسی گرامر دې لپاره زده کوو چې په انگلیسی ژبه روانې او ښې خبرې وکړو چې د گرامر د زده کولو تجربې مونږ په لومړۍ برخه کې ولوستلې، خو بله خبره دا ده چې خبرې څنگه وکړو او د خبرو کولو او په خبرو پوهیدلو مهارت باندې څنگه ځانونه پوه کړو؟

په دا څپرکي کې یې په ۴ لارو کې لولو، نو دا څپرکي ښه په غور سره ولولئ!

**لومړۍ لار:** څنگه کولی شو چې په انگلیسی ژبه کې روانې خبرې وکړو؟

دا هغه هیله او پوښتنه ده چې ټول د انگلیسی ژبې زده کوونکي یې لري.

خو رځی چې طریقه یې زده کړو، دې مهارت لپاره لاندې ټکي اړین دي:

۱: د لغاتونو د خزانې درلودل او د اړینو او عامو لغاتونو حفظ کول.

۲: پوره جرأت او په ځان باندې ډاډ لرل، مطلب دا چې مونږ نباید د خبرو کولو په وخت کې پر خپلو خبرو وشرمېزو او دا فطرتي تنبلي وگڼو.

۳: د گرامر زده کړه او پر وخت ګټه اخیستنه.

۴: په هر ځای کې د ځان څخه پوښتنه کول او بیرته ځواب کول په انگلیسی ژبه.

۵: د محاورې پر مهارت باندې ډیر تمرکز او فوکس چې دا ډیر اړین او مهم ټکی دی.

۶: د استادانو څخه په انگلیسی ژبه د خبرو غوښتنه وکړی.

## انگلیش څنگه زده کړو؟

احمدضياء / هادی



**دویمه لار:** د خبرو په وخت کې د لغاتونو د بندښت سره مخامخ کېږم، مثلاً له ښوونکي څخه پوښتنه کوم چې په انگلیسي کې « حملې » ته څه وايي؟ بلکل، دا هغه پوښتنه ده چې ټول زده کوونکي یې د انگلیسي په ټولګي کې څو ځله کوي ، خو څه وکړو چې بند نه شو؟ په لاندې ټکو کې یې طریقه لولو:

۱: د خبرو کولو په وخت کې د خپل ښوونکي څخه و غواړی چې کوم لغاتونو کې چې بند کېږی د تختې په مخ یې ولیکي چې هم تاسو او هم مو ټولګیوال ترې ګټه واخلي.

۲: کوم لغاتونو کې چې مشکل لری لکه: سیاسي، اجتماعي، میوي، اقتصادي ، تخنیکي او داسې نورو لغاتونو کې نو داسې کار وکړی چې همغه لغاتونه کوم چې تاسو مشکل پکې لری هغه لغاتونه ۵، ۵ دانې د ورځې حفظ کړی او هر لغت ته یوه یا دوې جملې جوړې کړی.

۳: هغه لغاتونه چې غواړی تاسو یې حفظ کړی په خپلو خبرو کې ګټه ترې واخلي.

۴: کوښښ وکړی د یو لغت څو نور معادل لغاتونه هم حفظ کړی.





**دریمه لار:** کله چې خبرې کوم نو ډیر وخت د گرامر استعمال راڅخه غلط کیري؟

مهم پوښتنه او ژبې بنيادي پوښتنه راځي چې حل يې کړو، په لاندو مرحلو کې راسره لارل شی:

۱: گرانه ! کوښښ وکړه چې لومړی دې گرامر پوخ کړي او بیا د گرامر مفهوم زده کړي، چې دا گرامر او عنوان د کومې زمانې لپاره استعمال کیري.

۲: د انگلیسی په خبر اترو کې تر ټولو مهم رول زمانې او د هغه استعمال لري چې مونږ باید د انگلیسی ژبې ۱۲ زمانې په پوره ډول سره زده کړو.

۳: کوم گرامر چې ډیر در څخه غلط کیري، نو کوښښ وکړه چې هغې عنوان لپاره د ورځې تر ۳۰ یا ۸۰ مثالونه جوړ کړي.

۴: د خبرو کولو په وخت کې ډیرې تیزې خبرې مه کوی، بلکه نرمې خبرې وکړی تر څو خبرې مو هم مفهومي وي او هم غلطۍ پکې کمې وي.





## دریمه برخه

### ( لغات څنگه حفظ کړو؟ )

د لغاتو زیرمه چې هر څومره ډیره وي، نو همدومره به ستا مشکل او بندښت به په ژبه کې کم وي او خبرې به دې روانې وي.

خو لغات څنگه حفظ کړو؟

دغه برخه کې یې په ۲ لارو کې د مطالعې لاندې نیسو، نو راځی چې پیل یې کړو.

لومړۍ لار: د لغاتونو حفظ کول په ۳ ډوله دي:

۱: میخانیکي: چې دا برخه هغه لغات دي چې د ۱ څخه تر ۴ ورځو پورې زموږ په حافظه کې وي، مطلب دا چې گټه نه لري.

۲: متوسط: دا هغه برخه لغات دي چې تر ۱ کال پورې هم زموږ په حافظه کې وي او دا موقتي گټه لري، یعنې د میخانیکي حفظ پر نسبت ښه برخه ده.

۳: بنیادي او دایمي: دا هغه برخه لغات دي چې زموږ په حافظه کې ۱۰۰٪ حفظ شي، خو دې برخې طریقه څه ده؟

حل: تکرار، تکرار، تکرار او په جملو کې تر ډیرې مودې پورې کارول.



دویمه لار: کله چې مونږ لغات حفظ کوو، نو ډیر وخت مو سر ترې درد کوي؟

سمه ده، دا جدي مشکل ندی، خو راځی چې په لاندې ټکو کې یې زده کړو:

۱: معمولاً مونږ باید د درس ویلو په وخت کې د ځان سره ۱ بوتل اوبه ولرو.

۲: زمونږ د درس ویلو محیط باید آرام وي.

۳: کوښښ وکړی، کوم لغات چې غواړی حفظ کړی هغه ۳ یا ۸ یا د هغې څخه ډیر ځان سره په خپلو کتابچو یا ورقه کې ولیکي.

۴: د ورځې ۵ یا ۶ لغات حفظ کړی.

۵: معمولاً لغات له ورځپاڼو او کتابو څخه چې ژبه یې انگریزي وي وباسی.





## د انگلیسي ژبې ۳ مهم کتابونه

لاندې کتابونه تاسو کولی شئ د خوست کتابتون څخه تر لاسه کړئ.


### ۲۸ کتاب

کتاب: د انگلیسي گرامر «  
آذر بلک»  
لیکوال: بیټي سکرامپر آذر  
ژبه: انگلیسي

د کتاب د لاس ته راوړو ځای  
تلگرام

@khostketabton99

خوست - کتابتون




### ۱۷ کتاب


Book: English Grammar  
in Use  
Author: Raymond  
Murphy  
Language: English  
Type: English learning

د کتاب د لاس ته راوړو ځای  
تلگرام

@khostketabton99

خوست - کتابتون





## خپل نظريات او انتقادات زمونږ سره شریک کړی